

एक नजर में

रोटरी क्लब मंदसौर सैटेलाइट ने बोटलगंज स्कूल में बांटे स्वेटर, बच्चों के खिले चेहरे



मंदसौर। कड़ाके की ठंड को देखते हुए रोटरी क्लब मंदसौर सैटेलाइट द्वारा सेवा कार्यों की श्रृंखला में शासकीय हाईस्कूल बोटलगंज में स्वेटर वितरण कार्यक्रम आयोजित किया गया। इस अवसर पर क्लब की सदस्य सरिता चंचल सोनी परिवार के सौजन्य से स्कूली छात्र-छात्राओं को गार्मट स्वेटर वितरित किए गए। कार्यक्रम को संबोधित करते हुए क्लब अध्यक्ष निशा कुमारी ने कहा कि नर सेवा ही नारायण सेवा है। कड़ाके की ठंड में जरूरतमंद बच्चों को राहत पहुंचाना क्लब का मुख्य उद्देश्य है। छोटे बच्चों की मुस्कान ही हमारी असली उपलब्धि है और रोटरी क्लब भविष्य में भी इस प्रकार के सेवा कार्य जारी रखेगा। इस अवसर पर मुख्य रूप से सरिता सोनी, चंचल सोनी, श्वेता कपूर और सपना कुमावत उपस्थित थीं। कार्यक्रम में विद्यालय के स्टाफ सदस्यों सहित बड़ी संख्या में छात्र-छात्राएं मौजूद रहे। स्वेटर पाकर बच्चों के चेहरों पर खुशी दिखाई दी। विद्यालय परिवार ने रोटरी क्लब के इस मानवीय प्रयास के लिए आभार व्यक्त किया।

प्रदेशभर में मजबूत संगठन की ओर कदम, आंचलिक पत्रकार संघ का सदस्यता अभियान शुरू : राठौर

मंदसौर। आंचलिक पत्रकार संघ पत्रकारों के हितों की रक्षा एवं उनके अधिकारों के लिए निरंतर सजग और सक्रिय भूमिका निभाता आ रहा है। प्रदेश अध्यक्ष रमेश टांक के नेतृत्व में संगठन ने प्रदेश के प्रत्येक जिले, तहसील एवं ग्रामीण अंचलों तक अपनी सशक्त उपस्थिति दर्ज कराई है। आंचलिक पत्रकार संघ का वर्ष 2026 का सदस्यता अभियान 1 जनवरी से 15 जनवरी तक संचालित किया जाएगा। इस अभियान के अंतर्गत जिले के सक्रिय एवं कार्यरत पत्रकारों को ही संगठन की सदस्यता प्रदान की जाएगी। इस संबंध में जिला अध्यक्ष तुलसीराम राठौर, जिला महासचिव राधेश्याम बैरागी एवं प्रदेश सचिव अब्दुल वाहिद रईस ने संयुक्त रूप से जानकारी देते हुए बताया कि सदस्यता अभियान को संचार एवं पारदर्शी रूप से संपन्न कराने हेतु तहसील स्तर पर प्रभारी नियुक्त किए गए हैं।

जीवन सस्कार शिविर में बह रही ज्ञान की गंगा...



मंदसौर। अतिप्राचीन श्री बही पारसनाथ तीर्थ पर परमपूज्य आचार्य निपुण रत्न सुरीश्वर जी म.सा की पावन निशा में चल रहे जीवन सस्कार शिविर के प्रथम दिन 135 बच्चों ने प्रातः-प्रतिक्रमण किया तत्पश्चात् गुरु भगवतों के सांध्य में समीपमय अष्टपदारी पूजा व स्नान पूजा का लाभ लिया। प्रतिदिन लगने वाली सस्कार पाठशाला में श्री आचार्यश्री ने अपने उद्बोधन में बालकों को बताया कि जीवन साप-सीढ़ी की तरह है अगर हम शुभ भाव के साथ शुभ कार्य करेंगे तो सफलता की सीढ़ियों के माध्यम से जीवन पथ पर नित नई ऊंचाइयों को प्राप्त करेंगे और अगर अशुभ भाव के साथ कुछ भी अशुभ कार्य करेंगे तो जीवन में समस्या व कष्ट रूपी सांभ हमें सदा डंसाता रहेगा तथा हमारा जीवन सदा तकलीफ और समस्याओं से घिरा रहेगा। श्री राजरत्न सुरीश्वर मा.सा ने अपने प्रवचन में बालकों को पांच पाप, नो तत्व आदि जैन सिद्धांतों की महत्ता के बारे में भी बतलाया। संस्था प्रतिक्रमण व मंदिर में सामूहिक प्रभु भक्ति का आनंद भी शिविर में सम्मिलित बालकों ने लिया। दिनभर में हुए विभिन्न आयोजनों के अंतर्गत बालकों को विशेष पुरस्कार भी शिविर के लाभार्थी श्रीमती मोहनबाई खुमान सिंह भंडारी परिवार द्वारा प्रदान किए गए। शिविर व्यवस्था में कल्याण मित्र मंडल के सदस्यों द्वारा पूरा सहयोग प्रदान किया जा रहा है।

संस्था बी.आर.फाउंडेशन की ब्रांड एम्बेसडर बनी हरियाणा की विश्व रिकॉर्ड धारी बाल समाजसेविका सुचिता गुलाटी

मंदसौर। मध्यप्रदेश की सामाजिक संस्था बी.आर.फाउंडेशन जो की विगत 6 सालों से शिक्षा, र.प.सर्वकार, स्वास्थ्य, रोजगार और पर्यावरण सहित विभिन्न क्षेत्रों में कार्य कर रही है। संस्था को राष्ट्रीय स्तर पर पहचान दिलाने के लिए हरियाणा की विश्व रिकॉर्ड धारी बाल समाजसेविका 9 वर्षीय सुचिता गुलाटी को संस्था की राष्ट्रीय ब्रांड एम्बेसडर पद पर नियुक्त किया गया। बता दें कि सुचिता गुलाटी ने बाल्यकाल से ही अपने माता-पिता से प्रेरणा लेकर सामाजिक, धार्मिक, सांस्कृतिक में समाजसेवा के माध्यम को जीवन का मिशन बना लिया। सुचिता ने समाजसेवा का कार्य कोरोनाकाल में 1 हजार से अधिक जरूरतमंद लोगों को मास्क वितरित किए। वहीं 17 सीनेटर पैट, 2 हजार से अधिक बच्चों में लेखन सामग्री, 5 लाख रु. 1 हजार से अधिक तुलसी के पौधे, 151 धार्मिक ग्रंथ, 6 हजार राष्ट्रीय ध्वज, वहीं स्वास्थ्य, यातायात, स्वच्छता को लेकर, जल संरक्षण जैसे विषयों पर जागरूकता का संदेश देती हैं। इस तरह देश की नवयुवा पीढ़ी को देश हित समाज सेवा की वेतना विकसित करने का सतत प्रयास कर रही है। बता दें कि सुचिता ने कई विश्व रिकॉर्ड बनाए हैं इंडिया बूक ऑफ रिकॉर्ड, कालिका वर्ल्ड रिकॉर्ड, आपमजी बूक ऑफ रिकॉर्ड, रेट बूक ऑफ रिकॉर्ड, इंडिया प्राइड बूक ऑफ रिकॉर्ड व अन्य कई राष्ट्रीय, अंतरराष्ट्रीय रिकॉर्ड में नाम दर्ज है। संस्था के संस्थापक कृष्ण परिहार ने बताया कि सुचिता गुलाटी को संस्था की ब्रांड एम्बेसडर बनाया गया। ताकि वह संस्था को राष्ट्रीय स्तर पर पहचान दिला सके। वहीं बच्चों और युवाओं में समाज सेवा के लिए प्रेरणा स्रोत बन सके। सुचिता का संस्था बी.आर.फाउंडेशन द्वारा नियुक्ति पत्र देकर बहाई शुभकामनाएं दी गईं।

लायंस क्लब के माध्यम से दिवंगत अशोक कुमार बाफना के हुए नेत्रदान



मंदसौर। जैन समाज के वरिष्ठ सुश्रावक अशोक कुमार बाफना के अरिहत शरण होने पर उनके परिजनो ने मानवता की मिसाल पेश की है। बाफना परिवार ने शोक की इस घड़ी में भी सामाजिक उत्तरदायित्व निभाते हुए लायंस क्लब मंदसौर के माध्यम से दिवंगत की आंखें दान कीं। श्री बाफना, पीयूष बाफना एवं यश बाफना के पुत्र पिताजी ने उनके निधन के पश्चात परिजनो की सहमति से नेत्र दान विशेषज्ञ डॉ. किशोर शर्मा ने सफलतापूर्वक नेत्र उत्सर्जित किए। इस अवसर पर लायंस क्लब के पदाधिकारियों ने बाफना निवास पहुंचकर दिवंगत आत्मा को श्रद्धांजलि अर्पित की। वलब अध्यक्ष रत्नेश कुदर, सचिव विक्रान्त भावसार, प्रोजेक्ट वेयरमैन सी ए विकास भंडारी एवं संदीप गुप्ता ने परिवार के इस साहसी और प्रेरक निर्णय की सराहना करते हुए उन्हें साधुवाद ज्ञापित किया।

बिना नंबर की स्कूटी से ले जाते 2 किंवटल डोडाचूरा जब्त

► नईआबादी मंदसौर थाना प्रभारी कुलदीपसिंह राठौर व टीम द्वारा दो तस्करों को किया गिरफ्तार

मंदसौर/नाहरगढ़। पुलिस मुख्यालय भोपाल द्वारा अवैध मादक पदार्थ की धरपकड़ एवं अवैध मादक पदार्थ की तस्करों की रोकथाम हेतु चलाये गये अभियान के दौरान कार्यवाही हेतु पुलिस अधीक्षक मंदसौर विनोद कुमार मीणा जिला मंदसौर के मार्गदर्शन एवं अतिरिक्त पुलिस अधीक्षक तेरसिंह बघेल व नगर पुलिस अधीक्षक जितेंद्रसिंह भास्कर के निर्देशन में थाना प्रभारी नईआबादी उप निरीक्षक कुलदीपसिंह राठौर के कुशल नेतृत्व में दो तस्करों से एक बिना नंबर की काले रंग की इलेक्ट्रिक स्कूटी डूडू क्रस



मंदसौर। नवनि्युक्त भाजपा युवा मोर्चा प्रदेश अध्यक्ष श्याम टेलर के प्रथम मंदसौर आगमन पर भाजपुमो कार्यकर्ताओं द्वारा भव्य व ऐतिहासिक स्वागत किया गया। भाजपुमो जिलाध्यक्ष सुनील पटेल व भाजपा जिलाध्यक्ष राजेश दीक्षित के नेतृत्व में स्वागत उपरांत अटल युवा सम्मेलन का आयोजन कुशाभाऊ ठाकरे ऑडिटोरियम में किया गया।

सम्मेलन को संबोधित करते हुए प्रदेश अध्यक्ष श्याम टेलर ने कहा कि युवा ही भारत का वर्तमान और भविष्य हैं तथा 2047 विकसित भारत के लक्ष्य को पूरा करने में भाजपा युवा मोर्चा सबसे बड़ी शक्ति बनेगा। उन्होंने युवाओं से सोशल मीडिया के माध्यम से सकरात्मक संदेश देने, काँग्रेस के

मंदसौर व सहायक पिता मुबारीक अजमेरी उम्र 35 वर्ष निवासीगण बाजखेड़ी जिला मंदसौर के कब्जे से एनडीपीएस एक्ट के प्रावधानों का पालन करते हुए स्कूटी पर परिवहन किया जा रहा दो प्लास्टिक के कट्टों से कुल 40 किलोग्राम डोडाचूरा को जप्त किया गया तथा आरोपीगणों से पुछताछ के दौरान खेत पर बनी झोपड़ी में भण्डारण किया गया 8 काले रंग के प्लास्टिक के कट्टों से कुल 160 किलोग्राम डोडाचूरा जप्त किया गया, एनडीपीएस एक्ट के प्रावधानों के तहत आरोपीगणों से कुल अवैध मादक पदार्थ 10 काले रंग के प्लास्टिक कट्टों में 02 किंवटल डोडाचूरा किमती 5,00,000 रुपये मय बिना नम्बर की काले रंग की इलेक्ट्रिक स्कूटी डूडू क्रस। इदृश्य के जप्त कर आरोपीगणों के विरुद्ध अपराध क्रमांक 266/25 धारा 8/15 एनडीपीएस एक्ट का पंजीबद्ध कर विवेचना में लिया गया।

जस सामग्री 10 काले रंग के प्लास्टिक कट्टों में 200 किलोग्राम डोडाचूरा किमती 5,00,000 रुपये बिना नम्बर की काले रंग की इलेक्ट्रिक स्कूटी डूडू क्रस। इदृश्य किमती 50,000 रुपये 01 रियल कम्पनी का एन्ड्राईड मोबाईल फोन किमती 15,000 रुपये।

गिरफ्तार दो आरोपी जाहिद पिता आजाद अजमेरी उम्र 22 वर्ष निवासी बाजखेड़ी जिला मंदसौर व सहायक पिता मुबारीक अजमेरी उम्र 35 वर्ष निवासी बाजखेड़ी जिला मंदसौर। पुलिस कार्यवाही में उनि कुलदीपसिंह राठौर थाना प्रभारी नई आबादी, उनि महेन्द्रसिंह यादव व थाना नई आबादी टीम का का साराहनीय योगदान रहा।

युवा ही भारत का भविष्य, 2047 विकसित भारत की सबसे बड़ी ताकत बनेगा भाजपुमो : श्याम टेलर

► अटल युवा सम्मेलन में उमड़ा जोश, भाजपुमो प्रदेश अध्यक्ष का ऐतिहासिक स्वागत



भ्रम और दुष्प्रचार का तथ्यों के साथ जवाब देने तथा बूध स्तर पर नए मतदाताओं से संपर्क बढ़ाने का आह्वान किया। सांसद सुधीर गुप्ता ने कहा कि युवा मोर्चा राष्ट्र निर्माण की सशक्त शक्ति है और संगठन को बूध स्तर तक मजबूत करना युवाओं की जिम्मेदारी है। भाजपा जिलाध्यक्ष राजेश दीक्षित ने युवाओं को संगठन की रीढ़ बताते हुए अनुशासन, समय पालन और सक्रिय

सांदिपनी विद्यालय भानपुरा में तीन दिवसीय साहित्यिक-सांस्कृतिक कार्यक्रम का गरिमापूर्ण समापन

► पारितोषिक वितरण, सांस्कृतिक प्रस्तुतियां एवं सहभोज का आयोजन

विद्यार्थियों को आकर्षक पारितोषिक प्रदान किए गए। तीन दिवसीय आयोजन के दौरान भाषण, निबंध, चित्रकला, तात्कालिक भाषण, वाद-विवाद, शास्त्रीय गायन, लोक नृत्य एवं सुगम संगीत जैसी विविध प्रतियोगिताएं आयोजित की गईं, जिनमें विद्यार्थियों ने उत्साहपूर्वक सहभागिता ली। समापन समारोह में मुख्य अतिथि जिला भाजपा महामंत्री रामसिंह चौहान रहे। विशेष अतिथि के रूप में नगर मंडल महामंत्री अनिल, विकासखंड शिक्षा अधिकारी कमलेश कुमार सिंह

चंदेल एवं बीआरसी गोविंद माली उपस्थित रहे। कार्यक्रम का संचालन भीमसेन वधवा ने किया, जबकि मां शारदे की वंदना सुनीता समरिया द्वारा प्रस्तुत की गई। अतिथियों का स्वागत प्राचार्य सुनील तिवारी, अनिल मरमट एवं शोला भाना ने किया। कार्यक्रम के सफल आयोजन में एनसीसी कैडेट्स एवं विद्यालय के समस्त स्टाफ सदस्यों की सहाय्यता का श्रेय दिया गया। अंत में विकासखंड स्काउट व एनसीसी अधिकारी भीमसेन वधवा ने सभी के प्रति आभार व्यक्त किया।

पांचवीं राष्ट्रीय कराते प्रतियोगिता का शुभारंभ

► राष्ट्र स्तरीय मंच पर दिसंबर माह में चल रहे गौरव दिवस के उपलक्ष पर समाजसेवी नारु खा मेव एवं डॉ. लोकेन्द्र चौधरी का सम्मान किया



मंदसौर। क्योकुशिनकाई कराते फेडरेशन ऑफ इंडिया के राष्ट्रीय उपाध्यक्ष विजय कोठारी ने बताया कि मिक्स मार्शल आर्ट एसोसिएशन के संयोजक में एवं जिला कराते एसोसिएशन मंदसौर के तत्वावधान में 26 से 28 दिसंबर 2025 तीन दिवसीय 5 वीं राष्ट्रीय फुल कॉन्टैक्ट कराते प्रतियोगिता शुभारंभ का आयोजन मध्य प्रदेश के मंदसौर जिले के मनमोहन वाटिका कौशल्या रिसोर्ट में हुआ। तीन दिवसीय आयोजित इस प्रतियोगिता का विधिवत शुभारंभ मां भादवा माता की प्रतिमा पर दीप प्रज्वलन एवं माल्यार्पण कर किया गया, कार्यक्रम में पधार अतिथियों ने देश के विभिन्न राज्यो से

आए सभी कोच, मैनेजर, रेफरी एवं ऑफिशल को स्मृति चिन्ह प्रदान किया। प्रतियोगिता में रेफरी की भूमिका में सैयद आफताब आलम, असलम खान, धवल कुमावत, यश हीवे, सोनू मेखवाल, कुश गाडिया, संदीप आर्य, शोशल राठौर, तुलसी बैरागी अरुमा बी, साहिल बोरिवाल दिव्यांश सोलंकी थे। सभी अतिथियों ने प्रतियोगिता समिति को मंदसौर जिले में इतना बड़ा आयोजन करने पर बधाई एवं शुभकामनाएं दी स कार्यक्रम के मुख्य अतिथि समाजसेवी नारु खा मेव, कार्यक्रम के अध्यक्ष जिला वरिष्ठ भाजपा नेता धीरज पाटीदार, विशेष अतिथि जिला खेल अधिकारी खेल




लोकतंत्र में जनता ने काम करने का अवसर दिया : उप मुख्यमंत्री देवड़ा

► धमनार में 33.39 करोड़ रुपये की लागत से तीन सड़कों का भूमिपूजन

मंदसौर। उप मुख्यमंत्री एवं वित्त मंत्री जगदीश देवड़ा ने मल्हारगढ़ विधानसभा क्षेत्र के ग्राम धमनार में शासकीय उच्चतर माध्यमिक विद्यालय परिसर में आयोजित कार्यक्रम में लगभग 33 करोड़ 39 लाख रुपये की लागत से निर्मित होने वाली तीन महत्वपूर्ण सड़कों का भूमिपूजन किया। भूमिपूजन में टांकेडा-रावटी (झाकड़ा मार्ग) 2.99 करोड़, निगानिया बड़वन-कुचडौद मार्ग 2.74 करोड़ तथा धमनार-छाजखेड़ा (बाबरेचा, दलौदा, लदुसा, छाजन, रसूलपुर) मार्ग 27.65 करोड़ रुपये की लागत से बनने वाली सड़कों को शामिल किया गया। उप मुख्यमंत्री श्री देवड़ा ने कहा कि लोकतंत्र में जनता के आशीर्वाद से सरकार को सेवा का अवसर मिलता है और विकास कार्य निरंतर आगे बढ़ते हैं। उन्होंने कहा कि सड़कों के निर्माण से आवागमन सुगम होगा, व्यापार को बढ़ावा मिलेगा तथा ग्रामीण क्षेत्रों का विकास तेज होगा। उन्होंने निर्माण एजेंसियों को गुणवत्तापूर्ण कार्य करने के निर्देश भी दिए।

एक नजर मंदसौर का तेलिया तालाब आज एक जलस्रोत नहीं, बल्कि एक इतिहास बन चुका है तेलिया तालाब का सीमांकन : क्या कानून भी अब ताकतवरों से अनुमति लेकर चलेगा?

मंदसौर। मंदसौर का तेलिया तालाब प्रशासन के लिए, नगरपालिका के लिए और कानून के राज के लिए। सवाल सीधा है, जब सर्वोच्च न्यायालय का आदेश मौजूद है, तो तेलिया तालाब का सीमांकन अब तक क्यों नहीं हुआ? 22 मार्च 2023 को सुप्रीम कोर्ट ने स्पष्ट कहा था कि तालाब की सीमांकन सीमा विधिवत समिति बनाकर, सभी पक्षों को सुनते हुए तय की जाए। यह कोई सुझाव नहीं था, यह देश को सर्वोच्च अदालत का आदेश था। इसके बावजूद दो साल बीत गए, लेकिन न सीमांकन पूरा हुआ, न रिपोर्ट सर्वजनिक हुई, न जिम्मेदारी तय हुई।



आखिर क्यों? नगरपालिका और जिला प्रशासन बार-बार 'प्रक्रिया जारी है' का रटा-रटाया जवाब देते रहे। लेकिन जनता यह जानना चाहती है कि प्रक्रिया आखिर चल कहीं रही है? किस फाइल में? किस टेबल पर? और किसके इशारे पर? यह भी कोई छिपा हुआ सच नहीं है कि सीमांकन होते ही यह उजागर हो जाएगा कि तालाब की जमीन पर

किस-किस के निर्माण, दुकानों और कब्जे खड़े हैं। तब सवाल उठेंगे, नोटिस जारी होंगे और कार्रवाई करनी पड़ेगी। शायद यही कारण है कि सीमांकन को जानबूझकर ठंडे बस्ते में डाल दिया गया है। जनता पूछ रही है, क्या तेलिया तालाब का सीमांकन इसलिए नहीं हो रहा क्योंकि इससे कुछ ताकतवर लोगों के हित प्रभावित होंगे? क्या प्रशासन अदालत के आदेश से च्यदा किसी और की सुविधा देख रहा है?

जिला प्रशासन से यह कोई एहसास नहीं माँगा जा रहा, बल्कि उसका संवैधानिक कर्तव्य पूछा जा रहा है। क्या कलेक्टर यह स्पष्ट करेंगे कि सुप्रीम कोर्ट के आदेश का पालन अब तक क्यों नहीं हुआ? क्या किसी अधिकारी की जिम्मेदारी तय की गई? या फिर सब कुछ 'देख लेंगे' की फाइल संस्कृति में दबा दिया गया? नगरपालिका प्रशासन भी इस सवाल से नहीं बच सकता। हरित क्रांति पर्यावरण समूह के संयोजक असअद अंसारी ने कहा कि तालाब संरक्षण के नाम पर बैठकों और प्रस्तावों की तस्वीरों तो खूब सामने आईं, लेकिन जमीन पर एक इंच सीमांकन क्यों नहीं दिखाया गया? श्री अंसारी ने कहा कि नगरपालिका केवल नाम की संरक्षक है, या सचमुच तालाब बचाने

की इच्छाशक्ति रखती है? तेलिया तालाब का मामला अब पर्यावरण का नहीं, न्यायपालिका के आदेशों की अवहेलना का मामला बनता जा रहा है। अगर आज एक तालाब के सीमांकन में अदालत के आदेशों को चूँ ही टाल दिया गया, तो कल किसी और सार्वजनिक संसाधन के साथ क्या होगा? जनता जानना चाहती है— सीमांकन कब होगा? रिपोर्ट कब सार्वजनिक होगी? और दो साल से अधिक की इस देरी का जिम्मेदार कौन है? तेलिया तालाब यह सवाल पूछ रहा है, और इसके साथ पूरा शहर पूछ रहा है, क्या कानून सबके लिए बराबर है, या कुछ के लिए सिर्फ कागज पर?